

لاتویا کے وزیر اعظم کی قیادت میں ایک وفد نے جواہر لال نہ رو پورٹ ٹرسٹ کا دورہ کیا

Posted On: 06 NOV 2017 6:24PM by PIB Delhi

نئی دہلی، 06 نومبر 2017 لاتویا کے وزیر اعظم جناب میرس کوسنسکس کی سربراہی میں وہاں کے ایک اعلیٰ سطحی وفد نے 4 نومبر 2017 کو ممبئی میں جواہر لال نہرو پورٹ ٹرسٹ کا دورہ کیا۔ یہ وفد ہندوستان کے پانچ روزہ دورے پر ہے جو 2 نومبر کو ہندوستان آیا تھا۔ اس دورے کے دوران لاتویا کے وزیر اعظم میرس کوسنسکس نے وزیر اعظم جناب نریندر مودی سے ملاقات کی۔

وفد کو جواہر لال نہرو پورٹ ٹرسٹ کی مختلف سرگرمیوں کے بارے میں تفصیلی جانکاری فراہم کی گئی، اور کاروبار کو آسان بنانے کی غرض سے مختلف اقدامات نے نفاذ سے آگاہ کیا گیا۔ جواہر لال نہرو پورٹ ٹرسٹ کے نائب چیئر مین جناب نیرج بنسل نے حکومت کے اہم پروگرام ساگر مالا کے بارے میں وفد کو مطلع کیا اور ان مواقع کے بارے میں بھی جانکاری دی جو پورٹ ٹرسٹ میں پیدا ہوئی ہیں۔

لاتویا کے وزیر اعظم نے کہا کہ ان کے اس دورے سے دونوں ملکوں کے درمیان تعلقات میں ایک نیا موڑ آئے گا۔ جناب میرس کوسنسکس نے بتایا کہ لاتویا ہندوستان کے ساتھ مشترکہ پروجیکٹ کے طور پر خوراک ڈب بند کرنے کی اکائیاں پہلے ہی شروع کر دی گئی ہیں۔ انہوں نے یہ بھی کہا کہ لاتویا ٹرانسپورٹ پر توجہ دے رہا ہے اور بندرگاہوں کے ذریعہ براہ راست رابطہ قائم ہونے سے دونوں ملکوں کے درمیان تعلقات مزید گہرے ہوں گے۔

م۔ن۔ج۔ا۔ع۔ج

U: 5554

(Release ID: 1508390) Visitor Counter : 3

